103. Nígbà tí e bá sì kírun tán, e máa rántíi Allaahu ní ìdúró àti ní ìjókòó àti ní ìdùbúlèe yín. Nígbà tí okàn-an yín bá balè, e gbé ìrun dúró, dájúdájú ìrun kíkí jé òranyàn tí ó ní àkókò fún àwon olùgba (Allaahu) gbó.

104. E má sì şe káàárệ láti wá àwọn ènìyàn náà (àwọn òtá), tí e bá ń je ìrora, dájúdájú àwọn náà ń je ìrora bí èyín náà tí ń je ìrora. Béè ni èyin ní ìrètí lódòo Allaahu, ohun tí wọn kò ní ìrètíi rè. Allaahu sì jé Olùní-ìmò jùlo, Òjògbón jùlo.

105. Dájúdájú Àwa ni A sọ Ìwé-Mímó (Al-Kur'aanu) kalè fún ẹ pèlúu òtító kí o lè máa fi ṣe ìdájó láàrín àwon ènìyàn gégé bí Allaahu tí ṣe fi mò é. Má sì ṣe jé alágbòràndùn fún àwon oníjàmbá.

106. Kí o sì wá àforíjì lódòo Allaahu. Dájúdájú Allaahu jé Aláforíjì jùlo, Aláànú jùlo.

107. Má sì se wá àwíjàre gbèjà àwọn eni tí wón se jàmbá fún orí araa wọn. Dájúdájú Allaahu kò féràn oníjàmbá, babańlá elése.

108. Wọn ń fi ara pamó fún àwọn ènìyàn, béè ni wọn kò lè fi ara pamó fún Allaahu, nítorí pé Ó wà pèlúu wọn ní òru nígbà tí wón ń pète-pèrò lórí òrò tí kò yónú sí. Allaahu sì mọ gbogbo iṣé tí wón ń ṣe.

109. Şé èyin wònyìí ni è ń wí àwíjàre gbèjàa wọn láyé (yìí), taani yóò ro àwíjàre gbèjàa wọn lódòo Allaahu ní ojó ìgbénde? Tàbí taani yóò jé olùdáàbò bò wón?

110. Eni kéni tí ó bá sì se aburú tàbí àbòsí fún orí araa rè, léyìn náà tí ó bá wá ìdáríjì lódòo Allaahu, yóò bá Allaahu ní Aláforíjì, Aláànú jùlo.

فَإِذَا قَضَيْتُمُ ٱلصَّلَوٰةَ فَٱذۡكُرُواْ ٱللَّهَ قِيَامًا وَقُعُودًا وَعَلَىٰ جُنُوبِكُمْ ۚ فَإِذَا ٱطْمَأْنَنتُمْ فَأَقِيمُوا ٱلصَّلَوٰةَ ۚ إِنَّ ٱلصَّلَوٰةَ كَانَتَ عَلَى ٱلْمُؤْمِنِينَ كِتَنبًا مَّوْقُوتًا ﴿ وَلَا تَهنُواْ فِي ٱبْتِغَآءِ ٱلْقَوْمِ أَ إِن تَكُونُواْ تَأْلَمُونَ فَإِنَّهُمْ يَأْلَمُونَ كَمَا تَأْلَمُونَ ۖ وَتَرْجُونَ مِنَ ٱللَّهِ مَا لَا يَرْجُونَ ۗ وَكَانَ ٱللَّهُ عَليمًا حَكِيمًا ﴿ إِنَّا أَنْزِلْنَآ إِلَيْكَ ٱلْكِتَابَ بِٱلْحَقّ لِتَحْكُمَ بَيْنَ ٱلنَّاسِ عِمَآ أَرَىٰكَ ٱللَّهُ ۚ وَلَا تَكُن لِّلۡخَآبِنِينَ خَصِيمًا ﴿ وَٱسۡتَغۡفِرِ ٱللَّهَ ۗ إِنَّ ٱللَّهَ كَانَ غَفُورًا رَّحِيمًا ﴿ وَلَا تَجُدِلْ عَن ٱلَّذِينَ يَخْتَانُونَ أَنفُسَهُمْ ۚ إِنَّ ٱللَّهَ لَا تُحُبُّ مَن كَانَ خَوَّانًا أَثِيمًا ٦ يَسْتَخْفُونَ مِنَ ٱلنَّاسِ وَلَا يَسْتَخْفُونَ مِنَ ٱللَّهِ وَهُوَ مَعَهُمْ إِذْ يُبَيِّتُونَ مَا لَا يَرْضَىٰ مِنَ ٱلْقَوْلِ وَكَانَ ٱللَّهُ بِمَا يَعْمَلُونَ مُحِيطًا ٢ هَـَأُنتُمْ هَتَؤُلَّاءِ جَندَلْتُمْ عَنْهُمْ فِي ٱلْحَيَوٰةِ ٱلدُّنْيَا فَمَن يُجَندِلُ ٱللَّهَ عَنْهُمْ يَوْمَرُ ٱلْقِيَامَةِ أَم مَّن يَكُونُ عَلَيْهِمْ وَكِيلًا ﴿ وَمَن يَعْمَلْ سُوِّءًا أَوْ يَظْلِمْ نَفْسَهُ ثُمَّ يَسْتَغْفِر ٱللَّهَ يَجِدِ ٱللَّهَ غَفُورًا رَّحِيمًا ﴿